

کولسیانو ته د پولوس رسول لیک

د کتاب پېژندنه

دا کولسیانو ته یو لیک دی چې پولوس رسول هغه وخت لیکلی دی چې په زندان کې ؤ. کولسیه د کوچنی اسیا د بنارونو څخه یو ښار دی چې په اوسنی ترکیه کې د افسیس د ښار په ختیځ کې پروت دی. دا لیک د

پولوس له خوا کولسيې ته د
تيخیکاس او اونيسیموس په لاس
يوورل شو. اونيسیموس چې د
دې ليک په اخره کې ورڅخه
يادونه شوې ده، هغه غلام دی
چې پولوس د هغه په خاطر د
هغه بادار فيلمون ته د دې ليک
سره يو بل ليک هم وليکه. په دې
ليک کې په دې باندې ټينگار
شوی دی چې اوس په مسيح کې
غلامان او باداران يو د بل سره
ورونه گڼل کيږي.

دا کلیسا د پولوس له خوا نه
وه جوړه شوې، خو دا کلیسا په
هغې سیمې کې وه چې پولوس د
هغې په اړه د مسوولیت احساس
کاوه. نو له دې امله هغه د افسیس
نه چې د روم د یو ولایت مرکز و،
د کلیسا ځینې استاذان هلته
ولېږل. په دې ښار کې د
ایماندارانو په منځ کې د عیسی
مسیح د رښتیني شخصیت په
هکله یو سوال پیدا شوی و. هغه
سوال دا و چې ایا مسیح یوازي

يو انسان ؤ او كه همدارنگه
خدایي شخصیت هم ؤ؟ هو، هغه
د انسان والي تر څنگ خدایي
فطرت هم درلود. پولوس په دې
باندې زیات ټینګار کاوه چې
عیسی مسیح څنگه په ټولو
روحاني قوتونو او ټولو انساني
قوانینو او اصولو باندې واک او
اختیار لري.

پولوس خبر شوی ؤ چې د
کولسیې په ایماندارانو کې ځینې

داسې استاذان شته چې غلط
تعليم ورکوي. هغوی په دې
باندي ټينگار کاوه چې د خدای
پېژندلو او پوره خلاصون دپاره
باید خلک د فرښتو عبادت
وکړي. برسېره پردې هغوی به
ویل چې باید ځانگړو مذهبي
دودونو لکه سنتولو ته غاړه
کېږدي او باید د خوړو او نورو
شيانو په هکله سخت قوانین او
مقررات مراعت کړي.

پولوس د يو رنبتيني مسيحي

پيغام سره د دې تعليمونو په

خلاف ليکي. د دې ځواب مهم او

اصلي ټکی دا دی چې عیسی

مسیح کولای شي پوره خلاصون

ورکړي او نورې عقیدې او کارونه

په حقیقت کې انسان د مسیح نه

لېرې کوي. خدای د عیسی مسیح

په وسیله دنیا پیدا کړه او د هماغه

په وسیله تاسو بېرته د خپل ځان

سره پخلا کوي. یوازې د مسیح

سره په یووالي کې د ټولو خلکو

دپاره د خلاصون هیله شته.
پولوس د خلکو نه په ټینګه
غوښتنه کوي چې په خپل ژوند
کې د ګناه په ضد جنګ وکړي،
ترڅو پاک او سپېڅلي پاتې شي
او د ربنتینو ایماندارانو د کورنیو
په توګه ژوند وکړي.

د موضوعگانو لست:

سلامونه او د شکرګزاری دعا:

۸-۱:۱

د عیسی شخصیت او کار:

۱:۱۵ - ۲:۱۹

د انسان زور فطرت او په

مسیح کې نوی فطرت: ۲:۲۰ -

۴:۶

وروستنی سلامونه او نصیحت:

۱۸-۴:۷

① دا لیک د پولوس له خوا

چې د خدای په ارادې سره د

عیسی مسیح رسول دی او زمونږ

د ورور تیموتاوس له خوا، (۲) په
مسیح کې د خدای خلکو او هغو
وفادارو خویندو او ورونو ته چې
په کولسیه کې دي. زمونږ د پلار
خدای فضل او سلامتی دې وي
په تاسو باندې.

د شکرگزاری دعا

(۳) کله چې مونږ ستاسو دپاره
دعا کوو، نو تل زمونږ د خښتن
عیسی مسیح د پلار یعنی خدای
شکر کوو. (۴) ځکه چې مونږ

خبر شولو چي تاسو په عیسی
مسیح ایمان لری او د خدای د
ټولو خلکو سره مینه کوی. ⑤
ستاسو دا ایمان او مینه د هغې
هیلي خخه راپیدا کیری چي په
اسمان کي ستاسو دپاره ساتل
شوي ده. تاسو د مخکي نه په دې
هکله په رښتيني پیغام یعنی زېري
کي اورېدلي وو. ⑥ لکه څنگه
چي دا زېري تاسو ته درورسېد،
نو همداسي ټولې نړی ته رسیری
او حاصل ورکوي. د هماغې

ورځي نه چي تاسو خبر شوي او

د خدای د فضل په هکله په

رښتیا سره پوه شوي، نو په تاسو

کي يې هم حاصل ورکړ. ⑦ تاسو

د خدای د فضل په هکله د

ايفراس څخه چي په خدمت کي

زمونږ ملگري دي، زده کړل. هغه

ستاسو دپاره د مسيح وفادار

خدمتگار دي. ⑧ هغه مونږ

ستاسو د هغې مينې څخه خبر

کړو چي روح القدس تاسو ته

درکړي ده.

⑨ له همدې امله د هماغې

ورځې نه مو چې دا واورېدل، نو

ستاسو دپاره مو تل دعا کړې ده.

مونږ د خدای څخه غواړو چې

تاسو په خپله اراده په پوره توګه

پوه کړي، ترڅو تاسو هغه ټول

حکمت او پوهه ولری چې د هغه

روح یې درکوي، ⑩ ترڅو داسې

ژوند وکړی لکه څنګه چې

څښتن یې غواړي او هغه په

هرڅه کې خوشحاله کړی او په

هر نېک کار کې ثمره ولری او د

خدای په پېژندلو کې وده وکړی.

①۱ همدارنگه زمونږ دا دعا ده

چې د هغه د جلال نه ډک قدرت

سره قوي شی، ترخو په صبر سره

هرڅه وزغمی ①۲ او په

خوشحالی سره د پلار خدای

شکر وباسی چې تاسو یې د دې

لایق کړي یی چې د خپلو خلکو

سره یې د رڼا د پاچاهۍ په میراث

کې شریک کړی. ①۳ هغه مونږ د

تیارې د پاچاهۍ نه ازاد کړو او د

خپل گران زوی پاچاهۍ ته یې

راوستلو. (۱۴) د هغه په وسیله مونږ
خلاصون وموند او زموږ گناهونه
وبخښل شول.

د عیسی شخصیت او کار

(۱۵) مسیح د نه لیدونکي خدای
تصویر او د ټولو مخلوقاتو نه
لومړی زېږېدلی دی یعنې لوړ
مقام لري. (۱۶) ځکه چې د هغه په
وسيله ټول شيان پیدا شول، که
هغه په اسمان کې دي یا په
ځمکه، لیدونکي دي یا

نه ليدونكي، كه هغه د پاچاهي
تختونه دي كه روحاني قدرتونه
دي يا حاکمان يا د واک
خاوندان، ټول شيان د هغه په
وسيله او د هغه دپاره پيدا شول.
①۷ هغه د ټولو شيانو نه مخکې
وجود درلود او په هغه کې ټول
شيان سره يوځای کيږي. ①۸ د
دې ترڅنگ هغه د بدن سر يعنې
د کليسا سر دی، هغه پيل دی،
هغه لومړی زېږېدلی دی چې د
مړو نه راپاڅېد، ترڅو په هرڅه

کې لومړی ځای ولري. (۱۹) ځکه
چې دا د خدای خوښه وه چې
زوی دې په خپل ځان کې د
خدای کامل فطرت او خوی
ولري. (۲۰) خدای د مسیح په
وسيله د ټولو شيانو سره پخلا شو
او په صلیب باندې د مسیح د
وینې د تویېدلو په وسيله یې د
خدای او هغه څه چې په ځمکه
او اسمان کې دي، ترمنځ سوله
راوستله.

٢١) يو وخت تاسو د خدای نه

لپري وئ او د خپلو فکرونو او
بدو عملونو له امله د هغه د بنمنان

وئ. ٢٢) خو اوس هغه د مسيح د

جسماني مرگ په وسيله تاسو د

خپل ځان سره پخلا کړئ، ترڅو

تاسو سپېڅلي، بې عيبه او بې له

ملامتي څخه خپل حضور ته

راولي. ٢٣) خو بې له شکه بايد

تاسو په ايمان کې قوي او ټينگ

پاتې شئ او هغه هيله پرېږدئ

چې د زېري په اورېدلو سره په

ٲٲوله دنيا كٲٲ اعلان شوي دي او
زه پولوس د همدٲٲ زٲٲري
خدمتگار شوم.

د كليسا د خدمتگار په توگه د
پولوس كار

زه اوس په هغو كٲٲراوونو ٲٲ

كٲٲ خوشحاله يم چٲٲ ستاسو په
خاطر يٲٲ تٲٲروم، حڪه چٲٲ زه په
خپل بدن كٲٲ د مسيح د بدن يعنٲٲ
د كليسا په خاطر د مسيح د
تكليفونو هغه كمٲٲ پوره كوم چٲٲ

لا تراوسه پاتي دي. (۲۵) زه د هغې

وظيفې له مخې چې خدای ستاسو

په خاطر ماته راکړې ده، د کليسا

خدمتگار شوم ترڅو د خدای

کلام په پوره توگه تاسو ته

درورسوم، (۲۶) يعنې هغه راز چې

د پېريو او تېرو نسلونو راهيسې

پټ پاتي ؤ او اوس د خدای

خلکو ته ښکاره شوی دی. (۲۷)

خدای غوښتل چې تاسو

غیریهوديانو ته د دې جلال نه

ډکې شتمنۍ پټ راز ښکاره کړي

او هغه راز دا دی چې مسیح په
تاسو کې اوسېږي او هغه د جلال
هيله ده. (۲۸) مونږ د مسیح په
هکله ټولو ته وعظ کوو او په
هغې ټولې پوهې سره چې مونږ
یې لرو، ټولو ته خبرداری ورکوو
او هر یو ته تعلیم ورکوو، ترڅو
هر یو په روحاني لحاظ د بالغو
خلکو په توګه په مسیح کې
خدای ته وړاندې کړو. (۲۹) د دې
دپاره زه کار کوم او زحمت
وېاسم، ترڅو د هغه لوی قدرت

نه کار واخلم چي مسیح يي ماته
راکوي او په ما کي کار کوي.

① نو زه غوارم چي تاسو پوه
شي چي زه ستاسو دپاره او د
خدای د هغو خلکو دپاره چي په
لايو دیکه کي دي او د هغو ټولو
دپاره چي تراوسه پوري يي زما
منځ نه دی ليدلی، خومره ډير

زحمت وباسم، ② ترڅو هغوی
زړور شي او د مينې په تاريو د
بل سره وگنډل شي او د ارزښت

نه ډکې پوهې باندي پوره باور
ولري او د خدای په پت راز چې
خپله مسیح دی، پوه شي. ③ په
هغه کې د حکمت او پوهې ټولې
خزانې پټې دي.

④ زه دا تاسو ته د دې دپاره
وايم چې څوک مو په داسې
دليلونو باندي چې په ظاهره
معقول بنکاري ونه غولوي. ⑤
ځکه که څه هم زه په جسماني
توگه ستاسو نه لپري يم، خو په

روحاني توڳه ستاسو سره یم. زه
خوشحاله یم چي تاسو وینم چي
په خپل منځ کي په خومره بڼه
نظم او ترتیب ژوند تپروئ او په
مسیح باندي ستاسو ایمان خومره
قوي دی.

په مسیح کي کامل ژوند

⑥ نو لکه څنگه چي تاسو
عیسی مسیح د خپل څښتن په
توڳه قبول کړ، نو د هغه سره په
یووالي کي خپل ژوند کوئ. ⑦

په هغه کې خپلې رينې وغلوي
او په هغه باندي خپل ژوند جوړ
کړي. لکه څنگه چې درته تعليم
درکړل شوی دی، په خپل ايمان
کې ټينگ اوسئ او ډېره
شکرگزارې کوي.

⑧ پام کوي چې څوک مو په

پوڅو فلسفو سره چې خلک

غولوي راگېر نه کړي، ځکه چې

دا د انساني رواجونو او د دې دنيا

د بدو روحاني قوتونو سره تړلي

دي، نه د مسيح سره. ⑨ حڪه

چې مسيح په انساني جسم کې د

خدای کامل خوی او فطرت لري

⑩ او تاسو هم په هغه کې چې د

ټولو حکومتونو او د واک

خاوندانو سر دی، کامل شوي یئ.

⑪ تاسو د مسيح سره په

يووالي کې سنت شوی، خو دا

سنتېدل د انسان په لاس نه دي

شوي، بلکې مسيح تاسو په

روحاني توگه سنت کړی، ترڅو

ستاسو نفساني فطرت لپري شي.

⑫ کله چي تاسو د تعميد غسل

واخيست، نو د مسيح سره بنځ

شوي او ستاسو د ايمان په وسيله

د خدای په قدرت سره چي مسيح

بي بپرتو راژوندي کړ، تاسو هم د

هغه سره په روحاني توگه د مرو

نه راپورته شوي. ⑬ تاسو يو

وخت د خپلو سرغړونو او له دي

امله چي په جسماني توگه ناسته

وي، مړه وي نو بيا خدای تاسو د

مسيح سره يوځای د مرو نه

راپورته کړی او ستاسو ټول
کناهونه یې وبخښل. (۱۴) خدای
هغه ټول ثبت شوي توروونه چې د
قانون څخه د نافرمانۍ له امله په
مونږ لگېدلي وو، پاک کړل. هغه
یې په صلیب باندې مېخ کړل او
لېږي یې کړل. (۱۵) مسیح حاکمان
او د واک خاوندان بې وسلې کړل
او هغوی یې د ټولو په مخکې
رسوا کړل او د صلیب په وسیله
په ټولو باندې بریالی شو.

①۶ نو له دې امله هېچا ته

اجازه مه ورکوی چي د خوراک

خښاک يا د اختر يا د نوي

مياشتې او يا د سبت د ورځې د

مراعت کولو په هکله په تاسو

حکم او قضاوت وکړي. ①۷ دا

شيان يوازي د هغه حقيقت

سيوري دی چي راتلونکی دی او

دا حقيقت په خپله مسيح دی. ①۸

مه پر پردی چي څوک په ظاهري

عاجزی او د فرښتو په عبادت

کولو سره تاسو د اجر او انعام د

اخيستلو خخه بي برخي كړي.
داسې خلك د روياگانو د ليدلو په
تفصيلي بيان او خپلو انساني
فكرونو سره بېخايه غرور كوي.
①۹ هغوی د مسیح سره چې د
ټول بدن سر دی، خپلې اړيكې
پريښي دي. د هغه په وسيله ټول
بدن قوت اخلي او ټول بندونه او
پلې سره يوځای كيږي او لكه
خنكه چې خدای يې غواړي، هغه
وده كوي.

د مسیح سره مړ کېدل او بېرته را
ژوندی کېدل

②۰ کله چې تاسو د مسیح

سره مړه شوی، نو د دې دنیا د

بدو روحاني قدرتونو څخه هم

ازاد شوی، نو بیا ولې داسې ژوند

تېروئ چې ګواکې اوس هم د دنیا

سره تړاو لری؟ ولې داسې مقرراتو

ته غاړه ېردی لکه څنګه چې

هغوی وايي: ②۱ «دا په لاس کې

مه اخلی، دا مه څکی، دې ته

لاس مه وروپي؟» (۲۲) کله چې دا
ټول شيان وکارول شي نو له منځه
ځي، ځکه چې دا يوازي انساني
حکموونه او تعليمونه دي. (۲۳) که
څه هم دا شيان په هغو عبادتونو
کې چې هغوی په خپلو ځانونو
باندي منلي دي او ظاهري
عاجزي او په ځان سختي
راوستل په ظاهره معقول ښکاري،
خو په حقيقت کې دا شيان نه شي
کولای چې د نساني غوښتنو
منځه ونيسي.

① نو څنگه چې تاسو د

مسیح سره په روحاني توګه

راژوندي شوي یی، بیا د هغو

شیانو په لټه کې اوسئ چې په

اسمان کې دي، یعنی په هغه ځای

کې چې مسیح د خدای نبي لاس

ته ناست دی. ② د هغو شیانو په

هکله فکر کوئ چې په اسمان کې

دي، نه د هغو شیانو په هکله چې

په دنیا کې دي، ③ ځکه چې

تاسو مړه شوي یی او ستاسو

ژوند د مسیح سره په خدای کې

پت دی. ④ کله چي مسيح چي

ستاسو ژوندون دی، رابنکاره

شي، نو تاسو به هم د هغه سره په

جلال کي بنکاره شی.

زور فطرت او نوی فطرت

⑤ نو له دي امله دنياوي

غوبنتني لکه جنسي بداخلاقي،

ناپاکي، شهوت پرستي، بدې

غوبنتني او حرص چي بت پرستي

ده، په خپل خان کي له منځه

يوسئ. ⑥ د همدې شيانو له امله

د خدای غضب په هغو خلکو
باندي نازلېږي چې نافرمانه وي.
⑦ تاسو هم په خپل تېر ژوند کې
په همدې لارو تللي.

⑧ خو اوس تاسو بايد د هر
ډول قهر، غضب او بدۍ نه لاس
واخلي او تهمت او بدې خبرې
دې ستاسو د خولې نه راونه
وځي. ⑨ يو بل ته دروغ مه
وايي، ځکه چې تاسو خپل زور
فطرت او د هغه ټول بد عملونه د

خپل وجود نه لپري کړي دي. (۱۰)

تاسو د نوي فطرت لباس

اغوستی دی او نور هم زیات د

خپل خالق په شان شوي یی چې

هغه بڼه وپېژنی. (۱۱) نو بیا د

غیریهودي او یهودي، سنت شوي

او ناسته، وروسته پاتې او

وحشي، غلام او ازاد ترمنځ فرق

نشته، بلکې مسیح هرڅه دی او

په مونږ ټولو کې دی.

(۱۲) نو بیا تاسو چې د خدای

غوره شوي يی، سپېڅلي او په
خدای باندې گران يی، نو د زړه
سواندی، مهربانی، عاجزی، نرمی
او صبر کالي واغوندي. (۱۳) یو بل
وزغمی او که چرې د یو بل نه
کومه گيله او شکایت لری، یو بل
وبخښی، لکه څنگه چې خښتن
تاسو بخښلي یی نو همداسې
تاسو یو بل وبخښی. (۱۴) د ټولو نه
مهمه دا ده چې یو بل سره ډېره
مینه وکړی، ځکه چې مینه هرڅه
په پوره یووالي کې یو د بل سره

يوخاى كوي. (١٥) نو پر پردى چي
هغه سوله او سلامتي چي د مسيح
له خوا راخي، ستاسو په زړونو
حکومت وکړي، حڪه تاسو هر يو
د مسيح د بدن غړي يئ او په دې
خاطر غوره شوي يئ، ترخو يو د
بل سره په سوله کي ژوند وکړئ
او شکرگزاره اوسئ. (١٦) پر پردى
چي د مسيح کلام په پوره توگه په
تاسو کي اوسي. په ټول حکمت
سره يو بل ته تعليم او نصيحت
وکړئ او د زړه له کومې خپلو

زړونو کې په شکرگزارۍ سره
خدای ته زبورونه، مذهبي او
روحاني سندري ووايئ. (۱۷) تاسو
چې هرڅه کوئ، که هغه خبرې
وي يا کوم کار وي، نو ټول د
څښتن عیسی په نوم یې کوئ او
د هغه په وسیله د پلار خدای
شکر وباسئ.

په کورنۍ کې د یو مسیحي
مسوولیت

(۱۸) ای بنځو، د خپلو مېړونو

تابعداري اوسى، حُكه چي د
خبتن د پيروانو په توگه دا كار
تاسو ته مناسب دى. (۱۹) اى
مپرونو، د خپلو بنځو سره مينه
كوى او د هغوى سره بد چلند مه
كوى. (۲۰) اى اولادونو، په هر كار
كې د خپل مور او پلار منونكي
اوسى، حُكه چي په دې خبتن
خوشحاليږي. (۲۱) اى پلرونو، د
خپلو اولادونو قهر مه راپاروى،
هسي نه چي زړونه يې تور شي.
(۲۲) اى غلامانو، په هرڅه كې د

خپلو دنیاوي بادارانو تابعداري
کوی، یوازي هغه وخت نه چې
کله هغوی تاسو څاري او تاسو
هغوی خوشحاله کوی، بلکې د
زړه د اخلاصه او د خدای له

وېرې د هغوی تابعداري کوی. (۲۳)
تاسو چې هر کار کوی هغه د
زړه له کومي وکړی، لکه څنگه
چې تاسو یې د څښتن دپاره

کوی، نه د انسان دپاره. (۲۴) ځکه
تاسو پوهېږئ چې څښتن به د
دې په اجر کې تاسو ته میراث

درکړي او په دې خاطر تاسو د
خښتن مسيح خدمت کوي. (۲۵) نو
بدکاره به د خپلې بدۍ سزا
وويني، ځکه چې خدای د هېچا
طرفداري نه کوي.

(۱) ای بادارانو، د خپلو
غلامانو سره د عدل او انصاف له
مخې چلند وکړئ، ځکه پوهېږئ
چې تاسو هم په اسمان کې یو
بادار لری.

حکموونه او لارښوونې

② په بېدارۍ او شکرگزارۍ

سره په دعا کې ټينگ او ثابت

اوسئ. ③ زمونږ دپاره هم دعا

کوي، ترڅو خدای مونږ ته د خپل

پيغام دپاره دروازه خلاصه کړي

چې د مسيح هغه پټ راز بيان

کړو د کوم په خاطر چې زه بندي

يم. ④ دعا وکړئ، ترڅو زه دغه

پيغام لکه څنګه چې لازمه ده، په

روښانه توګه بيان کړم.

⑤ د غيرايماندارانو سره په

هونبنياري چلند کوي او د هري

موقعي نه بڼه گټه واخلي. ⑥

ستاسو خبرې دي تل د فضل نه

ډکې او خوندوري وي، ترڅو په

دي پوه شئ چې هرچا ته سم او

مناسب ځواب ورکړئ.

وروستني سلامونه

⑦ تيڅيکاس به تاسو زما د

ټولو کړنو څخه خبر کړي. هغه

زمونږ گران ورور، وفادار

خدمتگار او د څښتن په کار کې

زمونږ ملگري دی. ⑧ ما هغه

تاسو ته د دې مقصد دپاره

درو لپره چې تاسو زمونږ د حال

او احوال نه خبر کړي او ستاسو

زړونو ته ډاډگپړنه درکړي. ⑨ د

هغه سره اونیسیموس چې زمونږ

وفادار او گران ورور دی او

ستاسو د ډلې څخه دی، درځي.

هغوی به تاسو د هغو ټولو کارونو

نه چې دلته کیږي، خبر کړي.

⑩ ارسترخوس چې زما سره

په زندان کې دی، تاسو ته سلام
وايي. همدارنگه مرقوس د
برناباس د کاکا زوی هم تاسو ته
سلام وايي. د مرقوس په هکله
تاسو ته لارښوونې شوي وي چې
که هغه تاسو ته راغی، نو هرکلی
ورته ووايي. (۱۱) او یسوعه چې د
یوستوس په نوم هم یادیږي، هم
درته سلام وايي. د یهودي
ایماندارانو څخه یوازي دا درې
کسان دي چې د خدای د پاچاهۍ
په کار کې زما ملګرتیا کوي او

هغوی ماته ډېره تسلي راکړې ده.

⑫ ايفراس چې ستاسو له ډلې

خخه دی او د عیسی مسیح

خدمتکار دی، تاسو ته سلام

وایي. هغه تل تاسو ته په شوق او

د زړه له کومي دعاگانې کوي،

ترخو تاسو د بالغو خلکو په توګه

په ایمان کې ټینګ ودرېږئ او په

کامله توګه د خدای په ارادې پوه

شئ. ⑬ نوزه شاهدي ورکوم

چې هغه ستاسو دپاره او د هغو

خلکو دپاره چې په لایودیکیه او

هيراپوليس کي دي، ڊپر زحمتونه
ويستلي دي. (۱۴) زمونږ گران ڊاکٽر
لوقا او ديماس هم تاسو ته
سلامونه وايي.

(۱۵) هغو خويندو او ورونو ته
چي په لايوديکيه کي دي او نيمفا
او هغي کليسا ته چي د هغي په
کور کي ده، زما سلامونه ووايي.
(۱۶) کله چي تاسو ته دا ليک

ولوستل شي، نو بيا يي د
لايوديکي کليسا ته ولپري چي

هغوی ته هم ولوستل شي او تاسو
ته دې هغه لیک چې د لایو دیکيې
کلیسا ته لیکل شوی دی، هم
ولوستل شي. (۱۷) اړخپوس ته
ووايي: «پام کوه، کومه وظیفه چې
تاته د خښتن د خدمت دپاره
سپارل شوې ده، هغه سرته
ورسوه.»

(۱۸) زه پولوس په خپل لاس
تاسو ته دا سلام لیکم. په یاد مو
وي چې زه لا تراوسه په زندان

کې یم. په تاسو دې د خدای
فضل وي.

تاسو پوښتنې لرئ؟ +1 807.700.9066

© afghanbibles.org افغانستان ۲۰۲۳